



மதுரைக்கான ஆறு புதிய அறிவிப்புகள்!

மதுரைக்கான ஆறு புதிய அறிவிப்புகளை இங்கே அறிவிக்க நான் விரும்புகிறேன்...

முதலாவது அறிவிப்பு -

மதுரை மாநகரில், போக்குவரத்து நெரிசலைக் குறைக்க, பல காலமாக எதிர்பார்க்கப்பட்ட வைகை ஆற்றின் வடகரையில், விரகனூர் சுற்றுச்சாலை முதல் சக்குடி வரை 8.4 கிலோ மீட்டர் நீளத்துக்கு 130 கோடி ரூபாய் செலவில் புதிய சாலை அமைக்கப்படும்.

இரண்டாவது அறிவிப்பு -

மதுரை மாநகரின் முக்கிய பகுதிக

ளான, மீனாட்சியம்மன் கோயிலைச் சுற்றி இருக்கின்ற நான்கு மாசி வீதிகள், வெளி வீதிகள், புதூர், அண்ணா நகர், சந்தைப்பேட்டை, தெற்குவாசல், எஸ். எஸ்.காலனி, ஆரப்பாளையம், அரச ராடி, பழங்காந்தம், பைக்காரா உள் எட்ட பகுதிகளில், இப்போது இருக்கின்ற பழைய பாதாளசாக்கடைக் குழாய்கள் அகற்றப்பட்டு, புதிய திட்டம் செயல்படுத்தப்படும்.

மூன்றாவது அறிவிப்பு -

மதுரை கிழக்கு வட்டத்தில் இருக்கின்ற உத்தங்குடி உபரி நீர்க் கால்வா

யில், 7 கோடி ரூபாய் செலவில், தடுப்புச் சுவர் கட்டப்பட்டு, நிரந்தர வெள்ளத் தடுப்புப் பணிகள் மேற்கொள்ளப்படும்.

நான்காவது அறிவிப்பு

மேலூர் வட்டத்தில் இருக்கின்ற, கேசம்பட்டி கிராமம் பெரிய அருவி நீர்த் தேக்கம் மற்றும் அதைச் சார்ந்த கண்மாய்கள் 2 கோடியே 60 இலட்சம் ரூபாய்மதிப்பீட்டில் புனரமைக்கப்படும். மேலும், மேலூர் வட்டம், சூரப்பட்டி அருகே பாலாற்றின் குறுக்கே 9 கோடியே 50 இலட்சம் ரூபாய் மதிப்பீட்டில் புதிய தடுப்பணை கட்டப்படும்.

ஐந்தாவது அறிவிப்பு -

மதுரை மேற்கு வட்டத்தில் இருக்கின்ற கொடிமங்கலம், மேலமாத்தூர், புதுக்குளம் மற்றும் விளாச்சேரி கிராமங்களில் இருக்கின்ற பல்வேறு ஏரிகள் மற்றும் கால்வாய்கள் 10 கோடி ரூபாய் செலவில் மேம்படுத்தப்படும்.

ஆறாவது அறிவிப்பு -

வாடிப்பட்டி வட்டம், அலங்காநல்லூர் ஒன்றியத்தில், சாத்தையாறு அணை முதல் வைகாசிப்பட்டி வரை இருக்கக்கூடிய சாலை, குடுவார்பட்டி முதல் சல்வார்பட்டி வரை இருக்கக்கூ

டிய சாலை மற்றும் பாலமேடு முதல் வேம்பரலை வரை இருக்கக்கூடிய சாலை ஆகியவை 1 கோடியே 50 இலட்சம் ரூபாய் செலவில் வனத்துறையின் அனுமதி பெற்று அவைகள் மேம்படுத்தப்படும்.

இந்த அறிவிப்புகளை எல்லாம் நான் வெறும் அறிவிப்புகளாக அறிவித்து விட்டுப் போகிறேன் என்று நினைக்காதீர்கள். இந்தப் பணிகள் விரைவில் தொடங்கப்படும்.

- முதல்வர் மு.க.ஸ்டாலின்
மதுரை அரசு விழா

மதுரை மாவட்ட மக்களுக்கு மட்டும் நான்கரை ஆண்டுகளில் - ரூ.6 ஆயிரம் கோடியில் நலத்திட்டங்கள்!

முதல்வர் மு.க.ஸ்டாலின் உரை... 3ஆம் பக்கத் தொடர்ச்சி

இந்த அறிவிப்புகளை எல்லாம் நான் வெறும் அறிவிப்புகளாக அறிவித்துவிட்டுப் போகிறேன் என்று நினைக்காதீர்கள். இந்தப் பணிகள் விரைவில் தொடங்கப்படும்.

சில கட்சிகளுக்கு

கலவர சிந்தனைதான்!

இப்படி, நம்முடைய சிந்தனை எல்லாம் தமிழ்நாட்டின் வளர்ச்சி; முன்னேற்றம்தான்! ஆனால், சில கட்சிகளுக்கு எப்போதுமே கலவர சிந்தனைதான். தேவையில்லாத பிரச்சினையை கிளப்பி, நம்முடைய வளர்ச்சிக்கு இடையூறு ஏற்படுத்தலாம் என்று நினைக்கிறார்கள்.

காலம் காலமாக கார்த்திகை தீபத்துக்கு, திருப்பரங்குன்றம் முருகன் கோயிலில் தீபம் ஏற்றுவது போல, கடந்த 3ஆம் தேதி மாலை 6 மணிக்கு, பால தீபம் ஏற்றப்பட்டது. அதன் பிறகு, அதேநேரத்தில், உச்சிப்பிள்ளையார் கோயில் தீப மண்டபத்திலும் தீபம் ஏற்றி, சாமி புறப்பாடசி, பதினாறு கால் மண்டபத் தீர்த்து எதிரே இருக்கும் இடத்தில், சொக்கப்பான் ஏற்றி, சாமிக்கு ரகசூ சாத்தப்பட்டது. இவையெல்லாம், இந்த சமய அறிநிலையத்

துறை சார்பில் முறையாக நடைபெற்றுது. இவைகள் எல்லாம் உள்ளூர் மக்களுக்கும், உண்மையான பக்தர்களுக்கும் இது நன்றாக தெரியும்! அவர்கள் நல்லபடியாக தரிசனம் செய்துவிட்டு தான் வீட்டிற்குச் சென்றார்கள். ஆனாலும், இப்போது என்ன காரணத்துக்காக பிரச்சினை நடைபெறுகிறது? இந்தப் பிரச்சினையைக் கிளப்புகின்ற கூட்டத்தின் நோக்கம் என்ன? இவையெல்லாம் மக்களுக்கு, நன்றாகவே தெரியும்.

சமூகத்தை துண்டாடும்

சதிச் செயல்களா ஆன்மீகம்!

ஆன்மீகம் என்பது, மன அமைதியை, நிம்மதியை தந்து, மக்களை ஒற்றுமையாக இருக்க வைக்கவேண்டும். நான்கு பேருக்கு நன்மை செய்யவேண்டும்! இதுதான் உண்மையான ஆன்மீகமாக இருக்க முடியும்! ஒரு சிலருடைய அரசியல் இலாபங்களுக்காக பிரிவுகளையும், பிளவுகளையும் உண்டாக்கி, சமூகத்தை துண்டாடும் சதிச்செயல்கள் நிச்சயமாக ஆன்மீகம் இல்லை! அது அரசியல்! அதிலும் கேடுகெட்ட மலிவான அரசியல்!

தீபம், எங்கே ஏற்றப்பட வேண்டுமோ,

எப்போது ஏற்றப்பட வேண்டுமோ, அங்கே வழக்கம்போல சரியாக, முறையாக ஏற்றப்பட்டிருக்கிறது! நான் இன்னும் பெருமை போடு பக்தப் பெருமக்களுக்கு சொல்கிறேன்.. தமிழ்நாட்டு வரலாற்றிலேயே இல்லாத அளவுக்கு, நாங்கள் ஆட்சிக்கு வந்து ஆயிரத்து 490 நாளில், 3 ஆயிரத்திற்கும் மேற்பட்ட திருக்கோயில்களுக்கு குடமுழுக்கு நடத்தி இருக்கிறோம்.

இப்போது அந்த எண்ணிக்கை இன்னும் கூடியிருக்கும். இப்படிப்பட்ட அரசை, ஆன்மீகத்துக்கு எதிரி என்று சொன்னால், அப்படி சொல்லக் கூடியவர்களுடைய உள்நோக்கம் என்ன என்று, உண்மையான பக்தர்களுக்கு தெளிவாக தெரியும். அறத்தைக் கொண்டாடும் அமைதியான மாநிலமாகத் தான் தமிழ்நாடு என்றைக்கும் இருக்கும்!

மதுரை மக்களிடம் வளர்ச்சி என்று சொன்னால், வாங்க! வாங்க! என்று வரவேற்பார்கள். அதுவே வன்முறையை தூண்ட கூப்பிட்டால், என்ன செய்வார்கள் தெரியுமா?

கலவரக் கும்பலை

விரட்டுவார்கள் மதுரை மக்கள்!

மதுரை ஸ்லாங்கில் சொல்ல வேண்டும் என்றால், கலவரக் கும்பலை பொடனி லேயே அடிச்ச 'வெருட்வாய்க்'! அமைதி

யின் பக்கம் நிற்கின்ற, மதுரை மக்களுக்கு நான் என்னுடைய நன்றியையும், வணக்கத்தையும், பாராட்டுக்களையும் தெரிவித்துக் கொள்கிறேன்!

நம்முடைய எதிரிகள், டெல்லியில் இருந்து நமக்கு எத்தனை இடைஞ்சல்கள் கொடுத்தாலும், நிதி நெருக்கடிகள் ஏற்படுத்தினாலும், ஆளுநர் மூலமாக, முட்டுக்கட்டைகள் போட்டாலும், எல்லாவற்றையும் மீறி, இந்தியாவிலேயே நம்பர்-ஆக வரலாறு காணாத பொருளாதார வளர்ச்சியை தமிழ்நாடு அடைந்திருக்கிறது!

எங்களுடைய வளர்ச்சிப் பயணத்தை, உங்களால்தாங்கிக்கொள்ளமுடியவில்லை. அதனால் சதித்திட்டங்கள் எல்லாம் நீங்கள் செய்கிறீர்கள்! நீங்கள் எப்படி புந்து வீசினாலும், தமிழ்நாட்டைப் பொறுத்தவரைக்கும் அது அடிப்பது சிகசர்தான்! அந்த டீமுக்கு ஏற்றார்போல அடிமைகள் சிக்கலாம். பழைய அடிமைகள், புது அடிமைகளை வைத்து, 'மி'டம், 'சி'டம் உருவாகலாம். ஆனால், கடைசியில் டோர்னமெண்ட்டில் சாம்பியன் நாங்கள் தான்!

வருகின்ற 15ஆம் தேதியில் இருந்து, ஏற்கனவே, கலைஞர் மகளிர் உரிமைத் திட்டத்தில் பயனடைகின்ற ஒரு கோடியே 14

இலட்சம் மகளிரோடு சேர்த்து, விடுபட்ட தகுதியான மகளிருக்கும் மாதம் ஆயிரம் ரூபாய் உரிமைத்தொகை வழங்கப் போகிறோம்!

திராவிட மாடல் 2.0

உங்கள் ஆதாரவீடன் தொடரும்!

கட்டணமில்லா வியல் பேருந்து பயணம் நான் முதல்வன் புதுமைப்பெண் - தமிழ்ப்புதல்வன் என்று எண்ணற்ற திட்டங்களால், தமிழ்நாட்டை உயர்த்தும் எங்களின் சாதனை பயணம்! திராவிட மாடல் 2.0 விஷும் உங்களின் ஆதரவுடன் தொடரும்... மக்களுக்கான நன்மைகள் பெருகும்... இங்கே தீரண்டிருக்கின்ற, மதுரை மக்கள் மீதான நம்பிக்கையில் சொல்கின்றேன். அனைத்து மதத்தினரும், அங்காளி, பங்காளியாக பழகுகின்ற, பாசக்கார மதுரை மண்ணிலிருந்து உறுதியாக சொல்கின்றேன். எங்கள் தமிழ்நாட்டில், என்றைக்கும் பெரியார் ஏற்றிய, சமத்துவ தீபம்தான் ஒளிரும்! உங்களால் அதை தடுக்க முடியாது! "எதிர்த்துக் கேட்க ஆள் இருக்கிறது!" உள்ளே பெரியார் ஏற்றிய நெருப்பிருக்கிறது!"

2026லும் அதே ஃபயர்டுன், திராவிட மாடல் அரசுதான் தொடரும்!

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

வீரமங்கை வேலுநாச்சியார் மேம்பாலம்!

முதல் பக்கத் தொடர்ச்சி...

வழித்தடச் சாலைகள், மூன்று சாலை சந்திப்புகள் மேம்பாடு, சந்திப்புகளில் சிக்னல் இல்லா பயணம், தடையில்லா இடது புறம் திரும்புதல் (Free Left), பேருந்து நிறுத்தத்திற்கு தனி இட வசதி உள்ளிட்ட பல்வேறு வசதிகளுடன் இச்சாலை சந்திப்பு மேம்பாலம் கட்டப்பட்டுள்ளது.

இம்மேம்பாலத்திற்கு "வீரமங்கை வேலுநாச்சியார் மேம்பாலம்" என்று பெயர் சூட்டப்படும் என்று நேற்று முதலமைச்சர் அவர்கள் அறிவித்தார். அதன்படி, வீரமங்கை வேலுநாச்சியார் மேம்பாலத்தை பொதுமக்களின் பயன்பாட்டிற்காக முதலமைச்சர் அவர்கள் நேற்று திறந்து

வைத்தார்.

இதன் மூலம், சிவகங்கை சாலையில் கோரிப்பாளையம் முதல் சுற்றுச்சாலை வரை போக்குவரத்து நெரிசல் குறைவதோடு, பயண நேரமும் 15 நிமிடத்திலிருந்து 5 நிமிடமாக குறையும்.

இந்த நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, பொதுப்பணிகள், நெடுஞ்சாலைகள் மற்றும் சிறு துறைமுகங்கள் துறை அமைச்சர் எ.வ.வேலு, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர். ராமச்சந்திரன், நிதி, சுற்றுச்சூழல் மற்றும் காலநிலை மாற்றத் துறை அமைச்சர் தங்கம் தென்னரசு, கூட்டுறவுத்

துறை அமைச்சர் கே.ஆர்.பெரிய கருப்பன், வனம் மற்றும் கதர்த்துறை அமைச்சர் ஆர்.எஸ்.ராஜ கண்ணப்பன், வணிகவரி மற்றும் பதிவுத் துறை அமைச்சர் பி.மூர்த்தி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், நாடாளுமன்ற உறுப்பினர் சு.வெங்கடேசன், சட்டமன்ற உறுப்பினர்கள் அ. வெங்கடேசன், மு.புமி நாதன், கோ.தளபதி, மதுரை மாவட்ட ஆட்சித்தலைவர் கே.ஜெ. பிரவீன் குமார், மதுரை மாநகராட்சி ஆணையர் திருமதி சித்ரா விஜயன், உள்நாட்சி அமைப்புகளின் பிரதிநிதிகள் மற்றும் அரசு உயர் அலுவலர்கள் கலந்து கொண்டனர்.



இராமநாதபுரம் மாவட்டம், கீழ்க்கரை வட்டம், வெள்ளா மரிச்சக்கட்டி கிராமத்தில் தொடர் மழையால் வீட்டின் மண்கால் இடிந்து விழுந்து இறந்த காத்திகைச்செல்வம் குடும்பத்திற்கு மாநில பேரிடர் நிவாரண நிதியில் இருந்து ரூ. 4,00,000/க்கான காசோலையை இராமநாதபுரம் மாவட்டக் கழகச் செயலாளர், சட்டமன்ற உறுப்பினர் காதர்பாட்சா முத்துராமலிங்கம் அன்னாரின் வாரிசுதாரரிடம் வழங்கினார். உடன் மாவட்ட வருவாய் அலுவலர் வ.சங்கரநாராயணன் மற்றும் கூடுதல் ஆட்சியர் ஆகியோர் உள்ளனர்.

புயலால் பாதிக்கப்பட்ட இலங்கைக்கு நிவாரணம் பொருட்களை -

முதல்வர் மு.க.ஸ்டாலின் அனுப்பியது; அம்மக்களுக்கு பெரும் ஆறுதல்!

‘தினகரன்’ தலையங்கத்தில் பாராட்டு!



தொடர்ந்து சென்னை துறைமுகத்தில் இருந்து 650 மெட்ரிக் டன் நிவாரணப் பொருட்கள், இந்திய கடற்படைக்கு சொந்தமான கப்பலில் ஏற்றப்பட்டன.

கொடி அசைத்து, அந்தக் கப்பலை முதல்வர் அவர்கள் திரிகோணமலைக்கு அனுப்பி வைத்தார். இதேபோல் துத்துக்குடி துறைமுகத்தில் இருந்து கப்பலில் ஏற்றப்பட்ட 300 மெட்ரிக் டன் நிவாரணப் பொருட்களும் இலங்கைக்கு அனுப்பி வைக்கப்பட்டன.

இந்த நிலையில் டிட்டவா புயல் பாதிக்கப்பட்ட இலங்கைவாழ் மக்களுக்கு அத்தியாவசிய உதவிகளை துணை ஆணையர் நிதில்வரன் கணேசதரதனிடம் இதனை முதல்வர் ஒப்படைத்தார்.

இந்த வகையில் 300 மெட்ரிக் டன் சர்க்கரை, 300 மெட்ரிக் டன் பருப்பு, 25 மெட்ரிக் டன் பால்பவுடர், 25 மெட்ரிக் டன் கொண்டு 5000 வேட்டிகள், 5000 சேலைகள், 10,000 துண்டுகள், 10,000 போர்வைகள், 1000 தாப்பாலின்கள் ஆகியவை நிவாரணப் பொருட்களாக இலங்கைக்கு சென்றுள்ளது.

டிட்டவா புயலின் கோரத்தாண்டவம் இலங்கையில் நிகழ்ந்தவுடன் முதல்வர் அறிவிப்பு ஒன்றை வெளியிட்டிருந்தார். அதில், "டிட்டவா புயலால் நம் அண்டை நாடான இலங்கை பேரழிவை சந்தித்துள்ளது. நூற்றுக்கணக்கான இறப்புகள் நிகழ்ந்துள்ளது.

பல இடங்கள் கடும் பாதிப்புக்கு உள்ளாகி, மக்கள் அவதியுற்று வருகின்றனர். இலங்கை மக்களின் பெரும் துயரில் தமிழ்நாடும், தமிழ்நாட்டு மக்களும் பங்கெடுக்கிறோம். டிட்டவா புயலால் பாதிக்கப்பட்ட இலங்கை மக்களுக்கு ஒன்றிய அரசின் வாயிலாக உணவுப்பொருட்கள், மருந்து

பொருட்களை தந்து உதவிக்க ரம் நீட்ட தமிழ்நாடு அரசு தயாராக உள்ளது. இதற்காக ஒன்றிய அரசுடன் இணைந்து செயல்பட அதிகாரிகள் குழு அமைக்க, தலைமை செயலாளருக்கு அறிவுறுத்தப்பட்டுள்ளது என்று தெரிவித்திருந்தார். இதன்படி இப்போது இலங்கைக்கு உரிய நேரத்தில் நிவாரணப்பொருட்களை முதல்வர் அனுப்பி வைத்திருப்பது கவனம் ஈர்க்குள்ளது.

இது ஒரு புறமிருக்க 2019-ஆம் ஆண்டு முதல் இலங்கையில் வறுமை தலைவித்தாடி வருகிறது. அங்கு ஏற்பட்டுள்ள கடும் பொருளாதார நெருக்கடியில் இருந்து அந்த நாடு தற்போது மெல்ல, மெல்ல மீண்டு வருகிறது. இப்படிப்பட்ட நிலையில் டிட்டவா புயலின் பெரும் சீற்றம் என்பது மக்களை நிலைகுலையச் செய்துள்ளது. இந்தச்சூழலில் தமிழ்நாட்டில் இருந்து முதல்வர் அனுப்பியுள்ள நிவாரணப் பொருட்கள், அங்குள்ள மக்களுக்கு, நமது சொந்தங்களுக்கும் பெரும் ஆறுதலை தரும் என்பதே நிதர்சனம்.



கும்மிடிப்பூண்டி தொகுதி, கும்மிடிப்பூண்டி ஒன்றியம், புதுப்பாளையம் ஊராட்சியில் பொதுமக்கள் பண்பெறும் வகையில் புதிய மேம்பாலம் அமைக்கும் பணியை டி.ஜெ.கோவிந்தராஜன் எம்.எல்.ஏ. ஆய்வு செய்தார். உடன் மு.மணிபாலன், எஸ்.ரமேஷ், இரா.அறிவுமுகன், எம்.கேசவன், ஆரணி முத்து, கே.வி.நாகராஜ், தேவராஜ், சுரேஷ், பாபு, துளசிசிராமன் உள்ளிட்டோர் இருந்தனர்.